

GJSK040001512023 	આંક	
	કેસ દાખલ તા:	૨૦/૦૧/૨૦૨૩
	કેસ રજુ. તા:	૨૦/૦૧/૨૦૨૩
	કેસ ફેસલ તા:	૧૧/૦૬/૨૦૨૬
	સમય ગાળો:	વર્ષ-માસ-દિવસ

ઈડરના મે.એડીશનલ ચીફ જ્યુડીશીયલ મેજીસ્ટ્રેટ સાહેબની કોર્ટમાં,
મું.ઈડર.

ફોજદારી કેસ નં.૧૧૭/૨૦૨૩

ફરીયાદી :- શ્રી સરકાર.
વિરુદ્ધ

આરોપી :- કરશનભાઈ જીવાભાઈ વણઝારા,
રહે.ભાટીયા મીલ, વણઝારા વાસ, તા.ઈડર,
જી.સાબરકાંઠા.

ગુન્હો :- પ્રોહી. એકટની કલમ-૬૫-ઈ મુજબ.

સરકારશ્રી પક્ષ તરફ :- વિ.વ.શ્રી પી.બી.દવે.
આરોપી તરફ :- વિ.વ.શ્રી એમ.ડી.ગઢવી.

-: હ રા વ :-

- આરોપી સામે ફરીયાદપક્ષના કેસની વિગત એવી છે કે, આ કામના આરોપીએ તા.૧૦/૦૭/૨૦૨૧ ના કલાક ૧૭:૦૦ વાગ્યે મોજે ભાટીયામીલ વણઝારાવાસ પોતાના રહેણાંક મકાનની દિવાલને અડીને મીણીયાની થેલીઓ નંગ-૧ માં પ્લાસ્ટીકની થેલીઓ નંગ-૨૦ માં દેશીદાડૂ લીટર ૪૦ વગર પાસ પરમીટે અને ગેરકાયદેસર રીતે રાખી પોલીસ રેઈડ દરમિયાન ઘરે હાજર નહીં મળી આવી ગુન્હો કરેલ. જેથી આરોપી સામે પ્રોહી.એકટની કલમ-૬૫-ઈ મુજબની ફરીયાદ આપવામાં આવેલ. જેની તપાસના અંતે આરોપી સામે પુરતો પુરાવો હોય ચાર્જશીટ રજુ કરેલ છે.

૨. આ કામના આરોપીને સમન્સની ધારાસર બજવણી થતાં કોર્ટ સમક્ષ હાજર થયેલ, તેઓને ક્રિ.પ્રો.કોડની કલમ-૨૦૭ અન્વયે પોલીસ તપાસના કાગળોની નકલો આપી આંક-૦૨ થી તહોમતનામું ફરમાવી વાંચી સંભાળવી આંક-૦૩ થી નિવેદન લેતાં તેઓએ ગુન્હાનો ઇન્કાર કરી ઇન્સાફી કાર્યવાહી ચલાવવાની માંગણી કરેલ છે.
૩. ફરીયાદપક્ષે આરોપી સામેનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે.

(અ) મૌખિક પુરાવો :-

નંબર	વિગત	આંક
૧.	પંચ સાહેદ કમલેશભાઈ કસ્તુરજી વણઝારાની જુબાની	૧૩
૨.	ત.ક.અ. ભુપેન્વદ્રસિંહ જોરાવરસિંહ સીસોદીયાની જુબાની	૧૯

(બ) દસ્તાવેજી પુરાવો :-

આંક	વિગત
૧૪	પંચનામાંની ખરી નકલ
૨૦	અસલ ફરીયાદ

ત્યારબાદ આ કામે ફરીયાદપક્ષ તરફે ફરીયાદપક્ષનો પુરાવો પૂર્ણ થયેલાનું મૌખિક જાહેર કરેલ છે.

૪. આ કામે ફરીયાદપક્ષનો પુરાવો પુરો થતાં આરોપીનું ક્રિ.પ્રો.કોડ કલમ-૩૧૩ મુજબ વિશેષ નિવેદન નોંધવામાં આવેલ છે.તેમાં તેઓએ ફરીયાદપક્ષની હકીકતો નકારી પોતાને સોગંદ પરની જુબાની આપવી નથી તેમજ બચાવપક્ષના સાહેદો તપાસવા નથી અને વિશેષમાં જણાવેલ છે કે, તેઓ નિર્દોષ છે અને તેઓના ઉપર ખોટી ફરીયાદ કરેલ હોવાનું જણાવેલ છે.
૫. ત્યારબાદ સદર કામે ફરીયાદપક્ષે વિ.એ.પી.પી.શ્રીને અને બચાવપક્ષે તેઓના વિ.વ.શ્રીની દલીલો સાંભળી.
૬. સદરહું કેસના નિર્ણય માટે નીચે મુજબના મુદ્દા ઉપસ્થિત થાય છે.

મુદ્દાઓ :-

(૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ તા.૧૦/૦૭/૨૦૨૧ ના કલાક ૧૭:૦૦ વાગ્યે મોજે ભાટીયામીલ વણઝારાવાસ પોતાના રહેણાંક મકાનની દિવાલને અડીને મીણીયાની થેલીઓ નંગ-૧ માં પ્લાસ્ટીકની થેલીઓ નંગ-૨૦ માં દેશીદારૂ લીટર ૪૦ વગર પાસ પરમીટે અને ગેરકાયદેસર રીતે રાખી પોલીસ રેઈડ દરમ્યાન ઘરે હાજર નહીં મળી આવી, પ્રોહી. એક્ટની કલમ-૬૫-ઈ મુજબનો શિક્ષાપાત્ર ગુનો કરેલ છે?

(૨) શું હુકમ ?

૭. ઉપરોક્ત મુદ્દાઓના મારા નિર્ણયો નીચે મુજબ છે.

(૧) નકારમાં.

(૨) આખરી હુકમ મુજબ.

:: કારણો ::

મુદ્દા નં.૧ :

૮. સદર મુદ્દાની સાબિતીનો બોજો પુરાવા અધિનિયમની કલમ-૧૦૧ થી ૧૦૩ મુજબ ફરીયાદપક્ષ પર હોય ફરીયાદપક્ષે તેઓના કેસના સમર્થનમાં રજુ મૌખિક પુરાવો બાયાવપક્ષની ઉલટતપાસ સહિત ધ્યાને લેતાં તથા દસ્તાવેજી પુરાવો તથા બન્ને પક્ષે રજુ દલીલો ધ્યાને લેતાં, ફરીયાદપક્ષે તેઓના કેસના સમર્થનમાં પુરાવો જોતાં, ફરીયાદ પક્ષ તરફે આંક-૧૯ થી ત.ક.અ. ભુપેન્દ્રસિંહ જોરાવરસિંહ સિસોદીયાને તપાસવામાં આવેલ છે. તેઓ પોતાના સોગંદ ઉપરના પુરાવામાં જણાવેલ છે કે, આ કામના આરોપીએ મોજે ભાટીયામીલ વણઝારાવાસ પોતાના રહેણાંક મકાનની દિવાલને અડીને મીણીયાની થેલીઓ નંગ-૧ માં પ્લાસ્ટીકની થેલીઓ નંગ-૨૦ માં દેશીદારૂ લીટર ૪૦ વગર પાસ પરમીટે અને ગેરકાયદેસર રીતે રાખી પોલીસ રેઈડ દરમ્યાન ઘરે હાજર નહીં મળી આવેલ હોવાનું જણાવેલ છે અને આંક-૨૦ થી રજુ ફરીયાદને અનુરૂપ પુરાવો આપે છે પરંતુ આ કામે પ્રથમ પંચનામું કર્યા બાદ ફરીયાદ આપવામાં આવેલ હોવા છતાં ફરીયાદમાં પંચોના નામ જણાવવામાં આવેલ નથી તેમજ આ કામે પ્રથમ તે કયાં વાહનમાં પેટ્રોલીંગમાં હતા તે ફરીયાદમાં જણાવેલ ન હોવાનું તેમજ સદર કામનો મુદ્દામાલ આરોપીના પ્રત્યક્ષ કબજામાંથી મળી આવેલ નથી તેમજ બનાવ સ્થળ જાહેર વિસ્તાર હોય બનાવ વાળા સ્થળેથી સ્વતંત્ર સાહેદો સહેલાઈથી મળી શકે તેમ હોવા છતાં

આ કામે પોલીસ સાહેદો સિવાય સ્વતંત્ર સાહેદોના કોઈ નિવેદનો લેવામાં આવેલ નથી તેમજ આ કામે ફરીયાદપક્ષ તરફે આંક-૧૩ થી પંચ સાહેદ કમલેશભાઈ કસ્તુરજી વણઝારાને સોગંદ ઉપર તપાસવા માં આવેલ છે. સદર પંચ સાહેદ આંક-૧૪ થી રજુ પંચનામામાં પોતાની સહી ઓળખી બતાવવા સિવાય પંચનામાંની હકીકતને સમર્થન કરતા નથી. એ સંજોગોમાં આ કામે ફરીયાદીની ફરીયાદ મુજબ પંચોની હાજરીમાં પંચનામું કરી પ્રોહી. મુદામાલ કબજે કરેલાની હકીકત પુરવાર કરવામાં ફરીયાદપક્ષ નિષ્ફળ નિવડેલ છે. એ સંજોગોમાં આ કામે તપાસવામાં આવેલ પંચો જ્યારે ફરીયાદપક્ષના કેસને સમર્થનકારક કોઈ જ પુરાવો રજુ રાખતા ન હોય, નામદાર ગુજરાત હાઈકોર્ટે પ્રસ્થાપિત સિદ્ધાંતોને ધ્યાને લેવામાં આવેલ છે.

2016 (4) GLR 3159
THE STATE OF GUJARAT

VS

YADVENDRASING SARDAR SURJITSING JAT (SHIKH)
&

"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

આમ, જ્યારે આ કામે માત્ર પંચ સાહેદો સ્વતંત્ર સાહેદો છે અને તેઓ પણ ફરીયાદ પક્ષના કેસને સમર્થન આપતા નથી તેમજ આ કામે પોલીસ સાહેદનો જો પુરાવો નોંધવામાં આવે તો પણ તેઓના પુરાવાથી આરોપીને તકસીરવાન ઠરાવી શકાય નહીં. તેવા સંજોગોમાં ફરીયાદપક્ષના કેસ મુજબ પકડાયેલ પ્રોહી. મુદામાલ બાબતે શંકા ઉદભવે છે. આમ, ફરીયાદપક્ષ પોતાનો કેસ નિઃશંકપણે પુરવાર કરવામાં નિષ્ફળ રહેલ હોય, મુદા નં.૧ નો નિર્ણય નકારમાં ઠરાવી ન્યાયના હિતમાં નીચે મુજબનો આખરી હુકમ ફરમાવુ છું.

:: હુકમ ::

૧. આ કામના આરોપી કરશનભાઈ જીવાભાઈ વણઝારાનાઓને ક્રિ.પ્રો.કોડની કલમ-૨૪૮(૧)અન્વયે પ્રોહીબીશન એક્ટની કલમ-૬૫-ઈ મુજબના શિક્ષાપાત્ર ગુન્હામાંથી શંકાનો લાભ આપી છોડી મુકવામાં આવે છે.
૨. સદર ગુન્હાના કામે કબજે કરવામાં આવેલ મુદામાલ પાવતીમાં જણાવ્યા મુજબના પ્રોહી.મુદામાલનો અપીલ સમય વિત્યા બાદ નિયમોનુસાર નાશ કરવાનો હુકમ કરવામાં આવે છે.
૩. ક્રિ.પ્રો.કોડની કલમ-૪૩૭-એ અન્વયે આ કામના આરોપીએ રૂ.૧૫,૦૦૦/- (રૂપિયા પંદર હજાર પુરા)ના જામીન અને જાતમુચરકા રજુ રાખવાનો હુકમ કરવામાં આવે છે.

હુકમ આજરોજ તા.૧૧ મી, માહે:જુન, સને:૨૦૨૬ ના રોજ ખુદી અદાલતમાં, વાંચી, સંભળાવી જાહેર કર્યો.

સ્થળ: ઈડર
તા.૧૧/૦૬/૨૦૨૬

//M.B.S//

(ડા.સ્તુતિ.ડી.કાપડીયા)
એડી.ચીફ જ્યુડી. મેજ.મુ.ઈડર
જજ કોડ નં.જ.જે ૦૧૩૫૬